

ಶ್ರೀ ಕೆ. ಹೆಚ್. ಪಾಟೀಲ್.—ನೌಕರಿ ಕೊಡುವಂತಹ ಯೋಜನೆ ಇರುವಾಗ ಖಾಲಿ ಇರತಕ್ಕಂತಹ ಅಟೆಂಡರ್‌ಗಳನ್ನು ತುಂಬುವುದಕ್ಕೆ ಏನುತೊಂದರೆ ಇದೆ. ಅರ್ಥಿಕ ಅಭಾವ ಏನಾದರೂ ಇದೆಯೇ ?

ಶ್ರೀ ಎಂ. ರಘುಪತಿ.—ಸೇವಕರನ್ನು ನೇಮಕ ಮಾಡಲು ಬ್ಯಾನ್ ಆರ್ಡರ್ ಇದೆ. ಅದು ಸಡಿಲವಾದ ಕೂಡಲೇ ಇದನ್ನು ಮಾಡುತ್ತೇವೆ.

ಶ್ರೀ ವೀರಯ್ಯಸ್ವಾಮಿ.—ಜೂನಿಯರ್ ಕಾಲೇಜು ಮತ್ತು ಹೈಸ್ಕೂಲುಗಳಲ್ಲಿ ಸೇವಕರ ಹುದ್ದೆಯನ್ನು ತುಂಬುತ್ತಿಲ್ಲ. ಇದಕ್ಕೆ ಕಾರಣವೇನು ?

ಶ್ರೀ ಎಂ. ರಘುಪತಿ.—ಸರ್ಕಾರ ಆಜ್ಞೆ ಇರುವುದರಿಂದ ಈಗ ತುಂಬುವುದಕ್ಕೆ ಸಾಧ್ಯವಾಗುತ್ತಿಲ್ಲ.

೨೩ (೨೯೭) ಶ್ರೀ ಬಸವರಾಜ ಪಾಟೀಲ್,

(ಮಾನ್ಯ ಸದಸ್ಯರು ಹಾಜರಿಲ್ಲ)

೨೩೪ (೬೮೨) ಶ್ರೀ ಆರ್.ಟಿ. ದೇಸಾಯಿ,

(ಮಾನ್ಯ ಸದಸ್ಯರು ಹಾಜರಿಲ್ಲ)

೨೩೯ (೭೧೦) ಶ್ರೀ ಆರ್. ಎನ್. ನಾಯಕ್,

(ಮಾನ್ಯ ಸದಸ್ಯರು ಹಾಜರಿಲ್ಲ)

ಅಲ್ಪ ಕಾಲಾವಧಿ ಪ್ರಶ್ನೆ

ಕೊಳ್ಳೇಗಾಲ ತಾಲ್ಲೂಕಿನಲ್ಲಿನ ಏಕೋಪಾಧ್ಯಾಯ ಶಾಲೆಗಳ ಬಗ್ಗೆ

೧ (೧) ಶ್ರೀ ಜಿ. ರಾಜುಗೌಡ (ಹನೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

ಅ) ಕೊಳ್ಳೇಗಾಲ ತಾಲ್ಲೂಕಿನಲ್ಲಿ ಏಕ ಉಪಾಧ್ಯಾಯರುಗಳುಳ್ಳ ಸಲವತ್ತೇಳು ಶಾಲೆಗಳನ್ನು ತೆಗೆಯದಿರುವುದರಿಂದಾಗಿ ಪ್ರಾಥಮಿಕ ಶಾಲೆಯ ವಿದ್ಯಾರ್ಥಿಗಳಿಗೆ ತೊಂದರೆಯುಂಟಾಗಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ ?

ಆ) ಹಾಗಿದ್ದಲ್ಲಿ, ಸದರಿ ಶಾಲೆಗಳನ್ನು ಪುನಹ ತೆಗೆಯುವುದಕ್ಕೆ ಸಂಬಂಧಿಸಿದಂತೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಹೌದು. ಮೂವತ್ತು ಏಕೋಪಾಧ್ಯಾಯ ಶಾಲೆಗಳು ಮಾತ್ರ.

ಆ) ಶಿಕ್ಷಕರ ನಿಯೋಜನೆ ಹಾಗೂ ಜಿಲ್ಲಾಪಟ್ಟದ ನೇಮಕಾತಿ ಸಮಿತಿ ಮೂಲಕ ಆಯ್ಕೆಯಾದ ಅಭ್ಯರ್ಥಿಗಳ ನೇಮಕಾತಿ ಮೂಲಕ ಈ ಮೂವತ್ತು ಏಕೋಪಾಧ್ಯಾಯ ಶಾಲೆಗಳನ್ನು ತೆಗೆಯಲು ಕ್ರಮ ಕೈಗೊಳ್ಳಲಾಗಿದೆ.

ಮಾನ್ಯ ಅಧ್ಯಕ್ಷರೆ, ಕೊಳ್ಳೇಗಾಲದಲ್ಲಿ ೧೧೫ ಏಕೋಪಾಧ್ಯಾಯ ಶಾಲೆಗಳಿವೆ. ೩೦ ಜನ ಶಿಕ್ಷಕರನ್ನು ಜಿಲ್ಲಾ ಸಮಿತಿಯವರು ಆಯ್ಕೆ ಮಾಡಿ, ಅವರು ಡ್ಯೂಟಿ ರಿಪೋರ್ಟ್ ಮಾಡಿಕೊಳ್ಳಬೇಕೆಂದು ಹೇಳಿದರು. ಕೆಲವರಿಗೆ ೨-೩ ಕಡೆ ಆಯ್ಕೆಯಾಗಿರುವುದರಿಂದ, ಅವರು ಅಲ್ಲಿಗೆ ಹೋಗಿರಬಹುದು. ಅದುದರಿಂದ ಅವರು ಇಲ್ಲಿಗೆ ಬರಲಿಲ್ಲ. ಎಲ್ಲಿ ಸೂಪರ್‌ಪ್ಲಸ್ ಹ್ಯಾಂಡ್ಸ್ ಇದೆ, ಅದನ್ನು ಕೂಡಲೇ ಭರ್ತಿ ಮಾಡಲು ಕ್ರಮ ತೆಗೆದುಕೊಳ್ಳುತ್ತೇನೆ. ಈಗ ೧೨ ಶಾಲೆಗಳಿಗೆ ಭರ್ತಿ ಮಾಡಿದ್ದೇವೆ, ಇನ್ನು ೧೮ ಶಾಲೆಗಳಲ್ಲಿ ಕನಿಷ್ಠವಿದ್ದು, ಈಗ ಅದನ್ನು ಭರ್ತಿ ಮಾಡುತ್ತೇವೆ.

ಶ್ರೀ ಜಿ. ರಾಜುಗೌಡ.—ನಾನು ದಿನಾಂಕ ೩-೮-೮೫ರಲ್ಲಿ ಆ ತಾಲ್ಲೂಕಿಗೆ ಹೋದಾಗ ೧೧ ಏಕೋಪಾಧ್ಯಾಯ ಶಾಲೆಗಳು ಮುಚ್ಚಿತ್ತು ಬೇಗನೆ ಆ ಶಾಲೆಗಳಿಗೆ ಉಪಾಧ್ಯಾಯರನ್ನು ಹಾಕುವ ವ್ಯವಸ್ಥೆ ಮಾಡಬೇಕು. ಎರಡನೆಯದಾಗಿ ೪೭ ಪ್ರಾಥಮಿಕ ಶಾಲೆಗಳು ಮುಚ್ಚಿವೆ. ಇದರಿಂದ ೪ನೇ ತರಗತಿಯಿಂದ ಪಾಸಾಗಿ ೫ನೇ ತರಗತಿಗೆ ವಿದ್ಯಾರ್ಥಿಗಳು ಸೇರುವುದಕ್ಕೆ ತೊಂದರೆಯಾಗುತ್ತದೆ. ೧೧ ಏಕೋಪಾಧ್ಯಾಯ ಶಾಲೆಗಳು ಮುಚ್ಚಿರುವ ಒಗೆ ಸರ್ಕಾರ ಗಮನಪರಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ದಿಶೆಯಲ್ಲಿ ನಾನು ಒಂದು ಸಲಹೆಯನ್ನು ಕೊಡಲಿಚ್ಛಿಸುತ್ತೇನೆ. ಬೇಸಿಗೆ ರಜದ ಕೊನೆ ಹಂತದಲ್ಲಿ ಯಾವಾ ತಾಲ್ಲೂಕಿನಲ್ಲಿ ಎಷ್ಟೆಷ್ಟು ಏಕೋಪಾಧ್ಯಾಯ ಶಾಲೆಗಳು ಇವೆ ಎಂಬುದನ್ನು ತಿಳಿದು ಪೂರ್ವ ಭಾವಿಯಾಗಿ ತಕ್ಕ ಕ್ರಮ ಕೈಗೊಳ್ಳದೇ ಹೋದರೆ, ಯಾವತ್ತಿನ ದಿವಸ ಪ್ರಾಥಮಿಕ ಶಾಲೆಗಳು ಪ್ರಾರಂಭವಾಗಬೇಕೋ ಅವತ್ತಿನ ದಿವಸ ಖಂಡಿತವಾಗಿ ಪ್ರಾರಂಭವಾಗುವುದಿಲ್ಲ. ಮಂತ್ರಿಗಳಿಗೆ ಯಾರಾರು ಹತ್ತಿರದವರಾಗಿದ್ದಾರೆ, ಅಂತಹವರನ್ನು ಟಾನ್ ಶಾಲೆಗಳಿಗೆ ಹಾಕುತ್ತಾರೆ. ಇಂತಹ ವ್ಯವಸ್ಥೆಯನ್ನು ಮಾಡಬೇಡಿ. ೧೧ ಏಕೋಪಾಧ್ಯಾಯ ಶಾಲೆಗಳನ್ನು ಪ್ರಾರಂಭ ಮಾಡಬೇಕು. ೪ನೇ ತರಗತಿಯಿಂದ ಪಾಸಾಗಿ ೫ನೇ ತರಗತಿಗೆ ಸೇರಿಕೊಳ್ಳುವುದಕ್ಕೆ ಈ ತಿಂಗಳ ಕೊನೆಯವರೆಗೂ ಅವಕಾಶ ಮಾಡಿಕೊಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಹೆಚ್. ಜಿ. ಗೋವಿಂದೇಗೌಡ.—ಕೊಳ್ಳೆಗಾಲದಲ್ಲಿ ೧೧೫ ಏಕೋಪಾಧ್ಯಾಯ ಶಾಲೆಗಳಿವೆ. ೩೦ ಜನರನ್ನು ಜಿಲ್ಲಾ ಸಮಿತಿಯವರು ಆಯ್ಕೆ ಮಾಡಿ ೩-೬-೮೫ ರಂದು ಆರ್ಡರ್ ಕೊಟ್ಟಿದ್ದಾರೆ ಒಬ್ಬೊಬ್ಬರು ೨-೩ ಅರ್ಜಿ ಹಾಕಿಕೊಂಡಿರುವುದರಿಂದ, ಅವರು ಬೇರೆ ಕಡೆ ಡ್ಯೂಟಿ ರಿಫೋರ್ಟ್ ಮಾಡಿಕೊಂಡಿದ್ದಾರೆ. ೩೦ ಶಾಲೆಗಳ ಪೈಕಿ ೧೮ ಶಾಲೆಗಳಿಗೆ ಈ ಮೊದಲು ಭರ್ತಿ ಮಾಡಿರಲಿಲ್ಲ. ಈಗ ಈ ಶಾಲೆಗಳಿಗೂ ಸಹ ಉಪಾಧ್ಯಾಯರಗಳನ್ನು ಭರ್ತಿ ಮಾಡಿದ್ದೇವೆ. ಈ ವಿಚಾರದಲ್ಲಿ ಮಾನ್ಯ ಸದಸ್ಯರು ಏನು ಸಲಹೆಗಳನ್ನು ಕೊಟ್ಟಿದ್ದಾರೆ, ಅದನ್ನು ಗಮನದಲ್ಲಿಟ್ಟುಕೊಂಡು ಇನ್ನು ಮುಂದೆ ಈ ರೀತಿಯಾಗದಂತೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಜಿ. ರಾಜುಗೌಡ.—ಟಿ.ಟಿ.ಗಳನ್ನು ಸಕಾಲದಲ್ಲಿ ಕೊಡದ ಕಾರಣ ವಿದ್ಯಾರ್ಥಿಗಳು ಮುಂದಿನ ತರಗತಿಗಳನ್ನೂ ಸೇರುವುದಕ್ಕೆ ಸಾಧ್ಯವಾಗಿಲ್ಲ. ಮುಂದಿನ ತರಗತಿಗೆ ಸೇರಬೇಕಾದರೆ ಎ.ಇ.ಬಿ. ಅನುಮತಿ ಬೇಕೆಂದು ಹೇಳುತ್ತಿದ್ದಾರೆ. ಆದರೆ ನಮ್ಮ ತಾಲ್ಲೂಕಿನಿಂದ ಎ.ಇ.ಬಿ. ಕಛೇರಿ ೧೨೦ ಕಿಲೋಮೀಟರ್ ದೂರದಲ್ಲಿದೆ. ಇದರಿಂದ ಅಲ್ಲಿಗೆ ಹೋಗಿ ಬರುವುದಕ್ಕೆ ಸಮಯ ಬೇಕಾಗುತ್ತದೆ. ಈ ಕಾರಣದಿಂದ ವಿದ್ಯಾರ್ಥಿಗಳು ಶಾಲೆಗೆ ಸೇರುವ ದಿನಾಂಕವನ್ನು ಒಂದು ತಿಂಗಳ ಕಾಲ ವಿಸ್ತರಣೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಜಿ. ಗೋವಿಂದೇಗೌಡ.—ಅದನ್ನು ಮಾಡಿಸಿಕೊಡುತ್ತೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಈ ಪ್ರಶ್ನೆ ಕೇವಲ ಕೊಳ್ಳೆಗಾಲಕ್ಕೆ ಸೀಮಿತವಾಗಿಲ್ಲ. ಇಡೀ ರಾಜ್ಯಾದ್ಯಂತ ಈ ಪರಿಸ್ಥಿತಿ ಇದೆ. ಆದ್ದರಿಂದ ಇಡೀ ರಾಜ್ಯದಲ್ಲಿ ಉಪಾಧ್ಯಾಯರ ಕೊರತೆ ಎಷ್ಟಿದೆ ಮತ್ತು ಈಗಿರುವ ಖಾಲಿ ಜಾಗಗಳನ್ನು ಭರ್ತಿ ಮಾಡಲು ಏನು ಕ್ರಮ ತೆಗೆದುಕೊಂಡಿದ್ದೀರಿ ಹಾಗೂ ಎಷ್ಟು ದಿವಸಗಳಲ್ಲಿ ಭರ್ತಿ ಮಾಡುತ್ತೀರಿ ಎಂಬುದನ್ನು ತಾವು ತಿಳಿಸಬೇಕು ?

ಶ್ರೀ ಎಚ್. ಜಿ. ಗೋವಿಂದೇಗೌಡ.—ಇಡೀ ರಾಜ್ಯಾದ್ಯಂತ ಖಾಲಿ ಇರುವಂತಹ ೨೬೦೦ ಜಿಲ್ಲರ ಹುದ್ದೆಗಳಿಗೆ ಕೂಡಲೇ ಕಾಂಟ್ರಾಕ್ಟ್ ಬೇಸಿಸ್ ಮೇಲೆ ನೇಮಕ ಮಾಡಬೇಕೆಂದು ಈಗಾಗಲೇ ಆದೇಶ ಕೊಟ್ಟಿದ್ದೇವೆ. ಈ ಹಿಂದೆ ಕೆಲಸ ಮಾಡಿದವರನ್ನೇ ಮತ್ತೆ ವಯಸ್ಸು, ಮೆರಿಟ್ ಮತ್ತು ರೋಸ್ಟರ್ ಸಿಸ್ಟಮ್ ಪ್ರಕಾರ ಕೆಲಸಕ್ಕೆ ತೆಗೆದುಕೊಳ್ಳಬೇಕೆಂದು ಹೇಳಿದ್ದೇವೆ. ಈ ತಿಂಗಳ ಕೊನೆಯೊಳಗೆ ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲಾಗುತ್ತದೆ.

ಶ್ರೀ ಜಿ. ರಾಜುಗೌಡ.—ಕಳೆದ ಎರಡು ತಿಂಗಳುಗಳಿಂದ ನಮ್ಮ ತಾಲ್ಲೂಕಿನಲ್ಲಿ ಶಾಲೆಗಳನ್ನು ಮುಚ್ಚಲಾಗಿತ್ತು. ಇದರಿಂದ ವಿದ್ಯಾರ್ಥಿಗಳಿಗೆ ಹಾಜರಾತಿ ಕಡಿಮೆಯಾಗುತ್ತದೆ. ಆದ್ದರಿಂದ ಇದನ್ನು ತಾವು ಯಾವ ರೀತಿ ಸರಿಪಡಿಸುತ್ತೀರಿ ?

ಶ್ರೀ ಎಚ್. ಜಿ. ಗೋವಿಂದೇಗೌಡ.—ಕಳೆದ ಎರಡು ತಿಂಗಳಿನಿಂದ ಶಾಲೆಗಳನ್ನು ಮುಚ್ಚಿದ್ದ ರಿಂದ ಇಲ್ಲಿ ಪಾಸಾದ ವಿದ್ಯಾರ್ಥಿಗಳು ಬೇರೆ ಶಾಲೆಗಳಿಗೆ ಹೋಗಿ ಸೇರುವುದಕ್ಕೆ ಸಾಧ್ಯವಾಗಿಲ್ಲವೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ. ಈ ಬಗ್ಗೆ ಅಲ್ಲಿನ ಎ.ಇ.ಬಿ. ಅವರಿಗೆ ಸೂಕ್ತ ವ್ಯವಸ್ಥೆ ಮಾಡ ಬೇಕೆಂದು ತಿಳಿಸುತ್ತೇನೆ.

ಶ್ರೀ ಜಿ. ರಾಜುಗೌಡ.—ವಿದ್ಯಾರ್ಥಿಗಳ ಹಾಜರಾತಿ ಕಡಿಮೆಯಾದ ಬಗ್ಗೆ ಏನು ವ್ಯವಸ್ಥೆ ಮಾಡುತ್ತೀರಿ ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ.—ಈ ಬಗ್ಗೆ ಮಾನ್ಯ ಸದಸ್ಯರು ಬರೆದುಕೊಟ್ಟರೆ ನಾನು ಸೂಕ್ತ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಬಿ.ಎಂ. ಇದಿನಬ್ಬ.—ನಮ್ಮ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿಯೂ ಸಹ ಅನೇಕ ಶಾಲೆಗಳಲ್ಲಿ ಉಪಾಧ್ಯಾಯರೇ ಇಲ್ಲದ ಕಾರಣ ವಿದ್ಯಾರ್ಥಿಗಳಿಗೆ ಬಹಳ ಕಷ್ಟವಾಗಿದೆ. ೩೫೦-೪೦೦ ವಿದ್ಯಾರ್ಥಿಗಳು ಇರುವ ಕಡೆ ಕೇವಲ ೨-೩ ಉಪಾಧ್ಯಾಯರುಗಳಿದ್ದಾರೆ. ನನ್ನ ಕ್ಷೇತ್ರದಲ್ಲಿಯೂ ಸಹ ಇದೇ ಸ್ಥಿತಿ ಇದೆ. ಸುಮಾರು ೬೦೦ ಹುದ್ದೆಗಳು ಖಾಲಿ ಇವೆ. ಆದ್ದರಿಂದ ಈ ಹುದ್ದೆಗಳನ್ನು ಯಾವಾಗ ಭರ್ತಿ ಮಾಡುತ್ತೀರಿ ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಕಂಟ್ರಾಕ್ಟ್ ಬೇಸಿಸ್‌ನಲ್ಲಿ ನೇಮಕ ಮಾಡಬೇಕೆಂದು ಈಗಾಗಲೇ ಆದೇಶ ಕೊಟ್ಟಿದ್ದೇವೆ. ಈ ತಿಂಗಳೊಳಗೇ ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡ ಬೇಕೆಂದು ಹೇಳಿದ್ದೇವೆ.

ಶ್ರೀ ಕೆ. ಮಲ್ಲಿಪ್ಪ.—ಎರಡು ಸಾವಿರ ಚಿಲ್ಲರೆ ಹುದ್ದೆಗಳು ಖಾಲಿ ಇವೆ ಎಂದು ಹೇಳಿದರು. ಯಾವ ಯಾವ ಜಿಲ್ಲೆಗಳಲ್ಲಿ ಎಷ್ಟೆಷ್ಟು ಹುದ್ದೆಗಳು ಖಾಲಿ ಇವೆ ಎಂಬ ಬಗ್ಗೆ ವಿವರಗಳನ್ನು ಕೊಡುತ್ತೀರಾ ? ಸಹ-ವಿದ್ಯಾರ್ಥಿಕಾರಿಗಳು ಕೆಲವು ಶಾಲೆಗಳಲ್ಲಿ ಖಾಲಿ ಇರುವ ಜಾಗಗಳನ್ನು ಭರ್ತಿ ಮಾಡುವ ಬಗ್ಗೆ ಸರ್ಕಾರದಿಂದ ಇನ್ನೂ ಮಂಜೂರಾತಿ ಸಿಕ್ಕಿಲ್ಲವೆಂದು ಹೇಳುತ್ತಿದ್ದಾರೆ. ಆದ್ದರಿಂದ ಈ ಹುದ್ದೆಗಳನ್ನು ಭರ್ತಿ ಮಾಡಲು ಕೊಡಲೇ ಮಂಜೂರಾತಿ ಕೊಡುತ್ತೀರಾ ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಯಾವ ಯಾವ ಜಿಲ್ಲೆಗಳಲ್ಲಿ ಎಷ್ಟೆಷ್ಟು ಹುದ್ದೆಗಳು ಖಾಲಿ ಇವೆ ಎಂಬ ಬಗ್ಗೆ ವಿವರಗಳನ್ನು ತರಿಸಿಕೊಳ್ಳಬೇಕಾಗುತ್ತದೆ. ಈಗ ನನ್ನ ಹತ್ತಿರ ಮಾಹಿತಿ ಇಲ್ಲ. ಈಗ ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲು ನಾವು ಕೊಡಲೇ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಪಟುಮಕ್ಕಿ ರತ್ನಾಕರ್.—ಮಾನ್ಯ ಮಂತ್ರಿಗಳು ಕಂಟ್ರಾಕ್ಟ್ ಬೇಸಿಸ್ ಮೇಲೆ ಉಪಾಧ್ಯಾಯರನ್ನು ನೇಮಕ ಮಾಡಿಕೊಳ್ಳುತ್ತೇವೆಂದು ಹೇಳಿದರು. ತಾತ್ಕಾಲಿಕವಾಗಿ ಈ ರೀತಿ ಭರ್ತಿ ಮಾಡುವುದಕ್ಕೆ ಬದಲು ಡಿ.ಎಲ್.ಆರ್.ಸಿ. ಮೂಲಕ ಖಾಯಂ ಆಗಿ ಏತಕ್ಕೆ ನೇಮಕ ಮಾಡಬಾರದು ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಈಗ ಕೆಲವು ಶಾಲೆಗಳಲ್ಲಿ ಉಪಾಧ್ಯಾಯರುಗಳು ಇಲ್ಲದೆ ತೊಂದರೆಯಾಗಿರುವುದರಿಂದ ತಾತ್ಕಾಲಿಕವಾಗಿ ನೇಮಕ ಮಾಡಿಕೊಳ್ಳುತ್ತಿದ್ದೇವೆ. ಮುಂದೆ ಡಿ.ಎಲ್.ಆರ್.ಸಿ. ಮೂಲಕ ಖಾಯಂ ಆಗಿ ನೇಮಕ ಮಾಡಲು ಕ್ರಮ ಕೈಕೊಳ್ಳುತ್ತೇವೆ.

ಶ್ರೀ ಬಿ.ವಿ. ತುಂಗಲ್.—ನಮ್ಮ ಬಿಜಾಪುರ ಜಿಲ್ಲೆಯಲ್ಲಿಯೂ ಶಿಕ್ಷಕರ ಕೊರತೆ ಇದೆ. ಈ ಬಗ್ಗೆ ನಾವು ಸರ್ಕಾರಕ್ಕೆ ಮನವಿಯನ್ನು ಸಲ್ಲಿಸಿದ್ದೇವೆ. ಆಡಳಿತದ ಹಿತದೃಷ್ಟಿಯಿಂದ ಈಗ ವರ್ಗಾವಣೆ ಮಾಡುವುದನ್ನು ನಿಲ್ಲಿಸಿದ್ದೇವೆಂದು ಸರ್ಕಾರದವರು ಹೇಳಿದಾರೆ. ಇದನ್ನು ನಾನು ಒಪ್ಪುತ್ತೇನೆ. ಶಾಲಾಕಾಲೇಜುಗಳು ಈಗ ಪ್ರಾರಂಭವಾಗಿರುವುದರಿಂದ ವರ್ಗಾವಣೆ ಮಾಡುವುದಿಲ್ಲವೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಆದರೆ ಬಿಜಾಪುರ ಜಿಲ್ಲೆಯ ಹೊರಗಡೆ ಇರುವಂತಹ ಸುಮಾರು ೫೫೪ ಜನ ಉಪಾಧ್ಯಾಯರುಗಳು ಮತ್ತೆ ಬಿಜಾಪುರ ಜಿಲ್ಲೆಗೆ ವಾಪಸ್ಸು ಬರಲು ಅನುಮತಿ ಕೋರಿ ಸಿ.ಪಿ.ಐ. ಅವರಿಗೆ ಮನವಿ ಸಲ್ಲಿಸಿದ್ದಾರೆ. ಆದ್ದರಿಂದ ಇಂತಹವರನ್ನು ಏತಕ್ಕೆ ವರ್ಗಾವಣೆ ಮಾಡಬಾರದು ? ಈ ಬಗ್ಗೆ ಡಿ.ಡಿ.ಪಿ.ಐ.ನವರಿಗೆ ಸೂಕ್ತ ಆದೇಶ ಕೊಡುತ್ತೀರಾ ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ಇದನ್ನು ಪರಿಶೀಲನೆ ಮಾಡಿ, ಸಂಬಂಧಪಟ್ಟ ಅಧಿಕಾರಿಗಳಿಗೆ ಕ್ರಮ ತೆಗೆದುಕೊಳ್ಳಲು ಆದೇಶ ಕೊಡುತ್ತೇನೆ.

ಶ್ರೀ ಬಿ. ಸ್ವಾಮಿರಾವ್.—ಈ ವಿಧಾನಸಭೆ ಪ್ರಾರಂಭವಾದಾಗಿನಿಂದಲೂ ಇದೇ ರೀತಿಯ ಭರವಸೆ ಕೊಡುತ್ತಿದ್ದಾರೆ. ಆದರೆ ಸಮಸ್ಯೆ ಮಾತ್ರ ಬಗೆಹರಿಯಲಿಲ್ಲ. ಇನ್ನೂ ಎಷ್ಟು ಕಾಲ ಇದೇ ರೀತಿ ಭರವಸೆ ಕೊಡುತ್ತೀರಿ ? ಈ ಒಂದು ಸಮಸ್ಯೆಯನ್ನು ಯಾವಾಗ ತಾವು ಬಗೆಹರಿ ಸುತ್ತೀರಿ ?

ಶ್ರೀ ಎಚ್.ಜಿ. ಗೋವಿಂದೇಗೌಡ.—ನನ್ನ ಮಿತ್ರರಿಗೆ ಹೇಳಬೇಕೆಂದರೆ, ಕಳೆದ ೮ ತಿಂಗಳ ನಂದೀಚೆಗೆ ಸುಮಾರು ೧೯ ಸಾವಿರ ಜನ ಉಪಾಧ್ಯಾಯರಗಳನ್ನು ನೇಮಕ ಮಾಡಿದ್ದೇವೆ. ಇನ್ನು ಕಿ ದಿರುವ ೨೬೦೦ ಹುದ್ದೆಗಳನ್ನು ಸಹ ಭರ್ತಿ ಮಾಡುವುದಕ್ಕೆ ವ್ಯವಸ್ಥೆ ಮಾಡಿದ್ದೇವೆ. ಹೀಗೆ ಕಳೆದ ೮ ತಿಂಗಳಿನಿಂದೀಚೆಗೆ ಸುಮಾರು ೨೭ ಸಾವಿರ ಉಪಾಧ್ಯಾಯರುಗಳನ್ನು ನೇಮಕ ಮಾಡಲು ಕ್ರಮ ತೆಗೆದುಕೊಂಡಿದ್ದೇವೆ. ಮಾನ್ಯ ಸದಸ್ಯರ ನೋವನ್ನು ನೆನಪು ಆರ್ಥ ಮಾಡಿಕೊಂಡಿದ್ದೇವೆ. ಆದರೆ ನಾವು ಸರ್ಕಾರದ ಒಂದು ಇತಿಮಿತಿಯಲ್ಲಿ ಕೆಲಸ ಮಾಡಬೇಕಾಗುತ್ತದೆ.

ಅಧ್ಯಕ್ಷರು.—ಇಲ್ಲಿಗೆ ಪ್ರಶೋತ್ತರ ಕಾಲ ಮುಗಿಯಿತು.

### ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಡಿಪ್ಲೊಮಾ ಪರೀಕ್ಷೆಗಳ ಉತ್ತರ ಪತ್ರಿಕೆಗಳ ಮೌಲ್ಯಮಾಪಕರಿಗೆ ಕೊಡುವ ಸಂಭಾವನೆ

೨೨೭ (೧೦%) ಶ್ರೀ ಗೋಪಾಲ ಮುಕುಂದ ಕಾನಡ (ಶಿರಸಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಡಿಪ್ಲೊಮಾ ಪರೀಕ್ಷೆಯ ಉತ್ತರ ಪತ್ರಿಕೆಗಳ ಮೌಲ್ಯಮಾಪನಕ್ಕೆ ಹಾಗೂ ಇತರ ಪರೀಕ್ಷೆ (ಎಸ್.ಎಸ್.ಎಲ್.ಸಿ., ಪಿ.ಯು.ಸಿ., ಪದವಿ, ಬಿ.ಇ.) ಗಳ ಉತ್ತರ ಪತ್ರಿಕೆಗಳ ಮೌಲ್ಯಮಾಪನ ಗಳಿಗಿರುವ ವ್ಯತ್ಯಾಸಗಳೇನು ?

ಆ) ಮೇಲ್ಕಂಡ ಮೌಲ್ಯ ಮಾಪನಗಳಿಗೆ ನೀಡಲಾಗುತ್ತಿರುವ ದರವೆಷ್ಟು ?

ಇ) ಮೇಲೆ ನಿಗದಿಪಡಿಸುವ ದರದಿಂದಾಗಿ ಡಿಪ್ಲೊಮಾ ಪರೀಕ್ಷೆಯ ಮೌಲ್ಯಮಾಪನದಾರರಿಗೆ ಅನ್ಯಾಯವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಈ ತಾರತಮ್ಯವನ್ನು ಹೋಗಲಾಡಿಸಲು ಸರ್ಕಾರದವರು ಇದುವರೆಗೂ ಕೈಗೊಂಡ ಹಾಗೂ ಕೈಗೊಳ್ಳುತ್ತಿರುವ ಕ್ರಮಗಳೇನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಎಲ್ಲಾ ಪರೀಕ್ಷೆಗಳ ಉತ್ತರ ಪತ್ರಿಕೆಗಳ ಮೌಲ್ಯಮಾಪನವು ಸಾಮಾನ್ಯವಾಗಿ ಒಂದೇ ರೀತಿ ಇರುವುದಿಲ್ಲ ಆದರೆ ತಾಂತ್ರಿಕ ಶಿಕ್ಷಣ ಪರೀಕ್ಷೆಯ ಉತ್ತರ ಪತ್ರಿಕೆಗಳನ್ನು ಕೂಲಂಕುಷವಾಗಿ ಮೌಲ್ಯ ಮಾಪನ ಮಾಡಬೇಕಾಗುತ್ತದೆ. ಇದರಲ್ಲಿ ಲೆಕ್ಕಗಳು, ಫಾರ್ಮುಲಾಗಳು, ಡ್ರಾಯಿಂಗ್‌ಗಳು ಇದೇ ಮುಂತಾದ ಉತ್ತರಗಳಿಗೆ ಮೌಲ್ಯಮಾಪನ ಮಾಡುವಾಗ ಹೆಚ್ಚಿನ ಪ್ರಾಶಸ್ತ್ಯ ನೀಡಬೇಕಾಗುತ್ತದೆ. ಮತ್ತು ಪ್ರಶ್ನೆಗಳಿಗೆ ಸುಧೀರ್ಘವಾದ ಉತ್ತರಗಳಿಗಿಂತ ಖಚಿತವಾದ ಹಾಗೂ ಎಲ್ಲಾ ಪಾಯಿಂಟ್ ಗಳನ್ನು ಒಳಗೊಂಡಿರುವ ಖಚಿತವಾದ ಉತ್ತರಗಳಿಗೆ ಹೆಚ್ಚು ಪ್ರಾಶಸ್ತ್ಯ ನೀಡಬೇಕಾಗುತ್ತದೆ.

ಆ)

ಡಿಪ್ಲೊಮಾ ಪರೀಕ್ಷೆ	ಎಸ್.ಎಸ್.ಎಲ್.ಸಿ.	ಪಿ.ಯು.ಸಿ.	ಪದವಿ	ಬಿ.ಇ.
3 ಘಂಟೆಗೆ ಕಡಿಮೆ ಅವಧಿ	1½ ಘಂಟೆ ಅವಧಿ	3 ಘಂಟೆ ಅವಧಿ	3 ಘಂಟೆ ಅವಧಿ	3 ಘಂಟೆ ಅವಧಿ
ಯ ಪೇಪರಿಗೆ ರೂ.	... 0-75	ಉತ್ತರ ಪತ್ರಿಕೆಗೆ ಅವಧಿಗಿಂತ ಹೆಚ್ಚಿನ ಅವಧಿಗಿಂತ ಹೆಚ್ಚಿನ		
1-00.	2 ಘಂಟೆ ಅವಧಿ	2-00	ಅವಧಿಗೆ 3-00	ಅವಧಿಗೆ 3-00
3 ಘಂಟೆಗೆ ಜಾಸ್ತಿ ಅವಧಿ	... 1-00	2 ಘಂಟೆ ಅವಧಿ		
ಯ ಪೇಪರಿಗೆ ರೂ.	2½ಘಂಟೆ ಅವಧಿ	ಉತ್ತರ ಪತ್ರಿಕೆಗೆ		
1-50	... 1-25	1-50		